



ప్రశాంత వాతావరణంలో నిర్వహించాలి

● కలెక్టర్ కోయ శ్రీహర్ష

● ఆత్మకూరులో పోలింగ్ కేంద్రాల పరిశీలన



ఆత్మకూరులో పోలింగ్ కేంద్రాల పరిశీలనను కలెక్టర్ శ్రీహర్ష

ఆత్మకూరు, అక్టోబర్ 12: ప్రశాంత వాతావరణంలో ఎన్నికలు నిర్వహించాలని నారాయణపేట జిల్లా కలెక్టర్ కోయ శ్రీహర్ష అన్నారు. గురువారం ఆయన ఆత్మకూరు పట్టణంలోని జూనియర్ కళాశాల, బాలికల ఉన్నత పాఠశాల, జాత రమేదానం పాఠశాల, వడ్డెగిరి ప్రాథమిక పాఠశాల, పాత మున్సిపల్ కార్యాలయాల్లోని పోలింగ్ కేంద్రాలను ఆయన పరిశీలించి, వసతులను గుర్తించి పటిష్ట భద్రత ఏర్పాటు చేయాలని అధికారులను ఆదేశించారు. ఎన్నికలు ముగిసే వరకు గ్రామాల్లో ఎలాంటి ఘర్షణలు చోటుచేసుకోకుండా ముందస్తు చర్యలు తీసుకోవాలని సూచించారు. పోలింగ్ కేంద్రాల వద్ద ఓటర్లకు ఎలాంటి అసౌకర్యం కలగకుండా ఏర్పాటు చేయాలన్నారు. దివ్యాంగులకు ర్యాంప్ ఏర్పాటు చేయాలని, విద్యుత్, ఫ్యాన్లు, తాగునీరు, మాత్రశాలలు తదితర కనీస సౌకర్యాల కల్పనపై దృష్టిపెట్టాలన్నారు. ఎన్నికల నియమావళి అమలులో ఉన్నందున పోలీసు అధికారులు, సిబ్బంది అప్రమత్తంగా ఉండాలన్నారు. మూడు రోజుల్లో డబ్బు, మద్యం పట్టుబడిందా అని ఆరాతీశారు. చెక్పోస్టులను ఏర్పాటు చేసుకొని పగలు, రాత్రి ప్రత్యేక తనిఖీలు నిర్వహించాలని ఆదేశించారు. కార్యక్రమంలో నియోజకవర్గ రిటర్నింగ్ అధికారి మయాంక మిట్టల్, తాసీల్దార్ రాజు, ఎంపీ డి.వో. వెంకటేశ్వర్లు, మున్సిపల్ కమిషనర్ నాగరాజు, సీబి కె.ఎస్. రత్నం, ఎస్సై నరేందర్ తదితరులు పాల్గొన్నారు.

నిలిచిన ఆధార్ సేవలు

మక్తల్, అక్టోబర్ 12: మక్తల్ పట్టణంలోని మీసేవా కేంద్రాల్లో ఆధార్ సేవలు నిలిచి పోవడంతో ప్రజలు తీవ్ర ఇబ్బందులు పడుతున్నారు. స్థానిక మీసేవా కేంద్రాల్లో ఆధార్ సేవలను తాత్కాలికంగా నిలిపివేశారు. దీంతో ఆధార్ కార్డు అనుసంధానం కోసం ప్రజలు, విద్యార్థులు తీవ్ర అసౌకర్యానికి గురవుతున్నారు. నెల రోజులుగా పట్టణంలోని నాలుగు మీసేవా కేంద్రాల్లో ఆధార్ సర్వీసులు నిలిచిపోయి ప్రజలు ఇబ్బందులు పడుతున్నా ఇంత వరకు అధికారులు ప్రత్యామ్నాయ చర్యలు తీసుకోక పోవడంపై జనం ఆగ్రహం వ్యక్తం చేస్తున్నారు. విద్యార్థులకు పాఠశాలలో, కాలేజీల్లో ఆధార్ అనుసంధానం చేయించాలని నిబంధనలు పెట్టడంతో ఆధార్ కార్డుల అనుసంధానం కోసం నానాతంటాలు పడుతున్నారు. ప్రస్తుతం చిన్న పిల్లల పేర్లను రేషన్ కార్డుల్లో చేర్చించడానికి, రేషన్ కోసం తప్పనిసరిగా ఈకేవైసీ చేయాలని నిబంధన విధించడంతో లబ్ధిదారులు ఇబ్బందులు పడుతున్నారు. రేషన్ కార్డుకు ఆధార్ అనుసంధానం ఉంటేనే ఈకేవైసీ అప్డేట్ అవుతున్నది. దీంతో స్థానిక మీసేవా కేంద్రాల్లో ఆధార్ సేవలను నిలిపివేయడంతో ఎక్కడ అప్డేట్ చేసుకోవాలో అర్థం కాక పట్టణంతో పాటు మండలంలోని వివిధ గ్రామాల ప్రజలు ప్రతి రోజూ రేషన్ కార్డులు పట్టుకుని మీసేవా కేంద్రాలు, తాసీల్దార్ కార్యాలయం చుట్టూ తిరుగుతున్నారు. అధికారులను అడిగితే ఉన్నతాధికారుల దృష్టికి తీసుకెళ్లమని అంటున్నారు తప్పా ప్రత్యామ్నాయ ఏర్పాటు చేయడం లేదని ఆవేదన వ్యక్తం చేస్తున్నారు. నెల రోజులైనా ఎవరూ పట్టణంకోవడం లేదని దీంతో నారాయణపేట, మాగనూర్, ఉట్టూర్ మండల కేంద్రాల్లోని ఆధార్ సెంటర్లకు వెళ్లి అక్కడ గంటల తరబడి నిరీక్షించాల్సి వస్తుందని, ఒక్కోసారి సర్వర్ సమస్య తలెత్తితే రోజంతా తిండి తిప్పలు లేక పిల్లల పాపలతో అక్కడే పడి గాపులు పడాలి వస్తుందని పలువురు ఆవేదన వ్యక్తం చేస్తున్నారు. ఇప్పటికైనా అధికారులు స్పందించి వెంటనే

మక్తల్ లోని మీసేవా కేంద్రాల్లో ఆధార్ సేవలను పునరుద్ధరించాలని, లేకుంటే ప్రత్యామ్నాయ ఏర్పాటు చేయాలని వారు కోరుతున్నారు.

కలెక్టర్

దృష్టికి తీసుకెళ్తాం

ఆధార్ అప్డేట్ కోసం ప్రజలు పడుతున్న ఇబ్బందులపై తాసీల్దార్ సువర్ణరాజ్ ను వివరణ కోరగా స్థానికంగా ఉన్న మీసేవా కేంద్రాలపై ఫిర్యాదులు రావడం వల్ల ఆయా సెంటర్లలో ఆధార్ సేవలను తాత్కాలికంగా నిలిపివేశాం. విచారణ జరిపి బాధ్యులపై చర్యలు తీసుకుంటాం. ఆధార్ సేవలు పునరుద్ధరించే విషయాన్ని కలెక్టర్ దృష్టికి తీసుకెళ్తామన్నారు. ఎవరైనా అత్య



కర్నూలు రేషన్ దుకాణంలో ఈకేవైసీ కోసం వచ్చిన విద్యార్థులు

వసర సేవల కోసం నారాయణపేట లేదా మాగనూర్, ఉట్టూర్ మండల కేంద్రాల్లోని మీసేవా కేంద్రాలకు వెళ్లి ఆధార్ అప్డేట్ చేసుకోవచ్చు. ఉన్నతాధికారుల ఆదేశాల మేరకు ప్రత్యామ్నాయ ఏర్పాటు చేయడానికి చర్యలు తీసుకుంటామన్నారు.



ఇబ్బందులు పడుతున్నాం

ఆధార్ కార్డుల అప్డేట్ కోసం ఇబ్బందులు పడుతున్నాం. మక్తల్ పట్టణంలోని మీసేవా కేంద్రాల్లో ఆధార్ సేవలు నిలిపివేయడంతో ఎక్కడికి వెళ్లాలో అర్థం కావడంలేదు. మాగనూర్, ఉట్టూర్ మండల కేంద్రాలకు వెళ్లి అక్కడ సర్వర్ ప్రాబ్లం ఉందంటూ కాలయాపన చేస్తున్నారు. మక్తల్లో ఉన్న మీసేవా కేంద్రాల యజమానులు డాక్యుమెంట్లు సక్రమంగా చేయడం లేదు. అధికారులు పట్టణంకోక పోవడంతో జనం ఇబ్బంది పడుతున్నారు.

- కృష్ణయ్య గౌడ్, ఉప సర్పంచ్ కర్నూ గ్రామం

ఆధార్ ఉంటేనే ఈకేవైసీ

రేషన్ కార్డుకు ఆధార్ అనుసంధానం లేకపోవడంతో ఈకేవైసీ రావడం లేదు. ప్రతి రోజూ రేషన్ దుకాణాలకు వినయంగా దారులు ఈకేవైసీ కోసం వస్తున్నారు. రేషన్ కార్డు కు ఆధార్ నెంబర్ అనుసంధానం లేకపోవడంతో ఈకేవైసీ అప్డేట్ కావడం లేదు. చిన్న పిల్లల పేర్లు ఉన్నా ఆధార్ లింక్ లేక రిజిస్ట్రే అవుతున్నాయి. ఈపాస్ మిషన్ లో ఆధార్ అప్డేట్ అప్సైన్ లేకపోవడంతో ఏమీ చేయలేక పోతున్నాం.



- నిజాముద్దీన్ అయూబ్ రేషన్ డిలర్ దాసరిడొడ్డి గ్రామం

ఏమేమి పువ్వాప్పనే గౌరవ్వు..

● ఆటాపాటలతో అలరించిన విద్యార్థినులు

మక్తల్ టౌన్/మక్తల్ అర్బన్, అక్టోబర్ 12: మున్సి పాలిటీతో పాటు మండలంలోని ప్రభుత్వ, ప్రైవేట్ పాఠశాలల్లో గురువారం బతుకమ్మ వేడుకలను ఘనంగా జరుపుకొన్నారు. ఈ సందర్భంగా విద్యార్థినులు తీరొక్క పవ్వులతో బతుకమ్మను చేసి ఆటాపాటలతో అలరించారు. అనంతరం బతుకమ్మలను మక్తల్ మినీట్యాంక్ బండ్లో నిమజ్జనం చేశారు. కార్యక్రమంలో ఆయా పాఠశాలల ఉపాధ్యాయులు, విద్యార్థులు పాల్గొన్నారు.



ఊటూర్లో...

ఊటూర్

మండలంలో...

ఊటూర్, అక్టోబర్ 12: మండలంలోని పాఠశాలల్లో గురువారం బతుకమ్మ సంబురాలను ఘనంగా నిర్వహించారు. నిడుగుర్తి యాపీఎస్ లో ప్రధానోపాధ్యాయుడు లక్ష్మారెడ్డి ఆధ్వర్యంలో విద్యార్థులు రంగు రంగుల పూలతో బతుకమ్మలను తయారు చేసి ఆటాపాటలు, బొడ్డెమ్మలు వేస్తూ అలరించారు. ఈ సందర్భంగా హెచ్ఎం మాట్లాడుతూ బతుకమ్మ వేడుకలు తెలంగాణ సంస్కృతి, సాంప్రదాయానికి చిహ్నమన్నారు. కార్యక్రమంలో ఉపాధ్యాయులు, విద్యార్థులు పాల్గొన్నారు.

మాగనూర్లో...

మాగనూర్ అక్టోబర్ 12: మండలంలోని ప్రభుత్వ, ప్రైవేట్ పాఠశాలల్లో గురువారం బతుకమ్మ వేడుకలు ఘనంగా నిర్వహించారు. మండల కేంద్రంలోని జిల్లా పరిషత్ ఉన్నత పాఠశాలలో ఉపాధ్యాయులు, విద్యార్థినులు తీరొక్క

పూలతో బతుకమ్మలను అందగా అలంకరించి గౌరవ్వుకు ప్రత్యేక పూజలు చేసి ఆటా పాటలతో అలరించారు. అనంతరం సమీప చెరువుల్లో బతుకమ్మ లను నిమజ్జనం చేశారు. ఆయా కార్యక్రమాల్లో ప్రధానోపాధ్యాయులు, ఉపాధ్యాయులు పాల్గొన్నారు.

కృష్ణలో...

కృష్ణ, అక్టోబర్ 12 : మండలంలోని గుడెబల్లూరు, ముడుమాల, ఖాన్ దొడ్డి తదితర గ్రామంలోని పాఠశాలల్లో గురువారం బతుకమ్మ సంబురాలు నిర్వహించారు. ఈ సందర్భంగా విద్యార్థినులు తీరొక్క పూలను అమర్చి పసుపు, కుంకుమలతో గౌరవ్వును చేసి ఆటా పాటలతో అలరించారు. కార్యక్రమంలో ఉపాధ్యాయులు, విద్యార్థులు తదితరులు పాల్గొన్నారు.

అమరచింతలో...

అమరచింత, అక్టోబర్ 12: మండలంలోని స్రభుత్వ, ప్రైవేటు పాఠశాలల్లో బతుకమ్మ పండుగ సంబురాలను ఉపాధ్యాయులు విద్యార్థులు ఘనంగా జరుపుకొన్నారు. కార్యక్రమంలో ఉపాధ్యాయులు, విద్యార్థులు పాల్గొన్నారు.

ఆత్మకూరులో...

ఆత్మకూరు, అక్టోబర్ 12: మండలంలోని వివిధ పాఠశాలల్లో గురువారం విద్యార్థులు బతుకమ్మ వేడుకలు ఘనంగా జరుపుకొన్నారు. ఈ సందర్భంగా విద్యార్థులు బతుకమ్మలను తయారు చేసి ఆడిపాడుతూ విద్యార్థినులు, ఉపాధ్యాయులు అప్రభంగా గడిపారు. కార్యక్రమంలో ఉపాధ్యాయ బృందం విద్యార్థినులు పాల్గొన్నారు.



మక్తల్ మండల పరిషత్ ప్రాథమిక పాఠశాలలో



కృష్ణ మండలం గుడెబల్లూరు పాఠశాలలో



అమరచింత పాఠశాలలో ...



ఆత్మకూరు పాఠశాలలో...

ఎన్నికల నిర్వహణకు సహకరించాలి

ఊటూర్, అక్టోబర్ 12: శాసన సభ ఎన్నికలు ప్రశాంత వాతావరణంలో నిర్వహించేందుకు మండల ప్రజలు అధికారులకు సహకరించాలని ఎంపీడివో రమేష్ కుమార్ అన్నారు. గురువారం ఆయన మండలంలోని పులిమామిడి, ఎడవెల్లి గ్రామాల్లోని పోలింగ్ కేంద్రాలను పరిశీలించారు. అనంతరం మాట్లాడుతూ పోలింగ్ కేంద్రాల వద్ద ఓటర్లకు సౌకర్యవంతంగా ర్యాంపుల నిర్మాణం చేపట్టనున్నట్లు తెలిపారు. ఎన్నికల కోడ్ అమలులో ఉన్నందున అన్ని రాజకీయ పార్టీలు నిబంధనలు పాటించాలని సూచించారు. కార్యక్రమంలో ఎంపీవో లక్ష్మీనర్సింహారాజు, పంచాయతీ కార్యదర్శులు పాల్గొన్నారు.

బెల్లుషాపులపై దాడులు

ఆత్మకూరు, అక్టోబర్ 12: మండలంలోని పిన్నెంచెర్ల, జూరాల, గుంటపల్లి గ్రామాల్లోని బెల్లు షాపులపై గురువారం ప్లయింగ్ స్వాగ్డ బృందం స్థానిక పోలీసులతో కలిసి దాడులు నిర్వహించి మద్యం బాటిళ్లు స్వాధీనం చేసుకున్నారు. పిన్నెంచెర్లలో ఆళ్లగడ్డ వసంత కిరాణిలో రూ.17,980 విలువ గల మద్యాన్ని, జూరాల గ్రామంలో కావలి రాందాస్ కిరాణిలో రూ. 11,950, గుంటపల్లి గ్రామంలో ఎద్దుల ఎల్లన్న ఇంట్లో నిల్వ ఉన్న రూ. 7790 విలువగల మద్యం బాటిళ్లను స్వాధీనం చేసుకొని సీజ్ చేసినట్లు ఎస్సై నరేందర్ తెలిపారు. ఎఫ్ఎస్సీ ఇన్చార్జి విఘ్నేశ్ ఫిర్యాదు మేరకు కేసులు నమోదు చేసినట్లు ఎస్సై తెలిపారు.

ఆరుగురి బైండోవర్

అమరచింత, అక్టోబర్ 12: మండలంలోని మాస్టీపూర్ గ్రామంలో దాడులు నిర్వహించి 20 లీటర్ల మద్యం స్వాధీనం చేసుకొని కేసు నమోదు చేసినట్లు ఎస్సై జగన్మోహన్ తెలిపారు. గురువారం విలేజరులతో మాట్లాడుతూ ఎన్నికల నిబంధనల మేరకు మండలంలోని వివిధ కుడలల్లో బాహునాల తనిఖీ నిర్వహించినట్లు తెలిపారు. అలాగే ఆరుగురు రౌడీపిల్లలను అరెస్టు చేసి అమరచింత తాసీల్దార్ షేకంపాపా ముందు బైండోవర్ చేసి రూ. లక్ష పుచికత్తుతో విడుదల చేసినట్లు తెలిపారు. ఎన్నికల నియామాళి విధిగా పాటించాలని అవంచనీయ ఘటనల్లో పాల్గొనకుండా వారికి అపగాహన కల్పించామని ఎస్సై తెలిపారు.